

## पर्वतारोहण सम्बन्धी नियमावली, २०५९

नेपाल राजपत्रमा प्रकाशित मिति

संशोधन:

२०५९।१।१९

पर्वतारोहण सम्बन्धी (पहिलो संशोधन) नियमावली, २०६४

२०६४।४।२८

पर्यटन ऐन, २०३५ को दफा ५६ ले दिएको अधिकार प्रयोग गरी नेपाल सरकारले देहायका नियमहरू बनाएकोछ।

१. संक्षिप्त नाम र प्रारम्भ:- (१) यी नियमहरूको नाम “पर्वतारोहण सम्बन्धी नियमावली, २०५९” रहेकोछ।

(२) यो नियमावली तुरुन्त प्रारम्भ हुनेछ।

२. परिभाषा: विषय वा प्रसंगले अर्को अर्थ नलागेमा यस नियमावलीमा, -

(क) “ऐन” भन्नाले पर्यटन ऐन, २०३५ सम्भन्नु पर्छ।

(ख) “अनुमति” भन्नाले पर्वतारोही दललाई हिमालचुली आरोहण गर्न यस नियमावली बमोजिम दिइने पर्वतारोहण अनुमति सम्भन्नु पर्छ।

(ग) “मन्त्रालय” भन्नाले संस्कृति, पर्यटन तथा नागरिक उडडयन मन्त्रालय सम्भन्नु पर्छ।

३. पर्वतारोहणको लागि अनुमति लिनु पर्ने : (१) पर्वतारोहणको लागि अनुमति लिन चाहने पर्वतारोही दलले अनुसूची-१ बमोजिमको ढाँचामा मन्त्रालय समक्ष दरखास्त दिनु पर्नेछ।

(२) उपनियम (१) बमोजिम दरखास्त प्राप्त भएमा मन्त्रालयले सो सम्बन्धमा आवश्यक जाँचबुझ गर्दा दरखास्तवालालाई अनुमति दिन मनासिव देखिएमा नियम ४ बमोजिमको सलामी रकम लिई अनुसूची-२ बमोजिमको ढाँचामा अनुमति दिनेछ।

तर १६ वर्ष उमेर नपुगेको व्यक्तिलाई अनुमति दिइने छैन।

(३) उपनियम (२) मा जुनसुकै कुरा लेखिएको भए तापनि कुनै पर्वतारोही दलले सगरमाथा हिमालचुलीको लागि सलामी रकमको पाँच प्रतिशत र अन्य हिमालचुलीको लागि सलामी रकमको दश प्रतिशत रकम तिरेमा र त्यस्तो दरखास्तवालालाई अनुमति दिन मनासिव देखिएमा अनुसूची-३ बमोजिमको ढाँचामा प्रारम्भिक पर्वतारोहण अनुमति दिन सकिनेछ।

(४) उपनियम (३) बमोजिम प्रारम्भिक पर्वतारोहण अनुमति पाएको पर्वतारोही दलले नियम ४ बमोजिम बाँकी सलामी रकम बुझाएमा सो रकम बुझाएको तीन दिनभित्र मन्त्रालयले उपनियम (२) बमोजिम अनुमति दिनेछ।

तर ७००० मिटर भन्दा कम उचाई भएको र नियम ३२ को उपनियम (१) को खण्ड (क) र (ख) बमोजिमका हिमालचुली बाहेक अन्य हिमालचुली आरोहण गर्न प्रारम्भिक पर्वतारोहण अनुमति पाएको पर्वतारोही दलले आफ्नो दलका सदस्यमा हेरफेर वा <sup>१</sup>थपघट गर्न चाहेमा मन्त्रालयले दरखास्त परेको दश दिनपछि मात्र दरखास्तवालालाई अनुमति दिनेछ।

(५) उपनियम (२) वा (४) बमोजिम अनुमति प्राप्त पर्वतारोही दलले पर्वतारोहण गर्न जानु अघि मन्त्रालयले दिएको पर्वतारोहण सम्बन्धी जानकारी (ब्रिफिङ) लिनु पर्नेछ।

४. **पर्वतारोहणको लागि तिर्नुपर्ने सलामी रकम र अवधि :** (१) पर्वतारोही दलले पर्वतारोहण गर्दा तिर्नु पर्ने सलामी रकम अनुसूची-४ मा उल्लेख भए बमोजिम हुनेछ।

(२) प्रारम्भिक पर्वतारोहण अनुमति पाएको पर्वतारोही दलले बाँकी सलामी रकम त्यस्तो अनुमति पाएको मितिले एक वर्षभित्र बुझाउनु पर्नेछ।

(३) कुनै पर्वतारोही दलले उपनियम (२) बमोजिमको म्यादभित्र बाँकी सलामी रकम नबुझाएमा त्यस्तो प्रारम्भिक पर्वतारोहण अनुमति रद्द हुनेछ।

५. **पर्वतारोहण अभियान पछि सार्न वा हिमालचुली परिवर्तन गर्न सकिने :** (१) कुनै पर्वतारोही दलले आफ्नो पर्वतारोहण अभियान पछि सार्न वा अनुमतिमा उल्लिखित हिमालचुली परिवर्तन गर्न चाहेमा त्यस्तो पर्वतारोहण अभियान शुरु हुनु अघि पर्वतारोहण सम्बन्धी कार्यक्रम सहितको अवधि उल्लेख गरी वा परिवर्तन गर्न चाहेको हिमालचुली निश्चित गरी अनुमतिको लागि मन्त्रालय समक्ष दरखास्त दिनु पर्नेछ।

(२) उपनियम (१) बमोजिम पर्वतारोहण अभियान पछि सार्न चाहने पर्वतारोही दललाई मन्त्रालयले बढीमा दुई वर्षसम्म पर्वतारोहण अभियान पछि सार्ने अनुमति दिन सक्नेछ।

(३) उपनियम (१) बमोजिम हिमालचुली परिवर्तन गर्दा पर्वतारोही दलले त्यसरी परिवर्तन गर्ने हिमालचुलीको लागि थप सलामी रकम तिर्नु पर्ने भए सो रकम लिई मन्त्रालयले हिमालचुली परिवर्तन गर्न अनुमति दिनेछ।

<sup>१</sup> पहिलो संशोधनद्वारा संशोधित।

तर परिवर्तन हुने हिमालचुलीको सलामी रकम भन्दा पहिले बुझाएको सलामी रकम बढी भएमा त्यस्तो रकम फिर्ता दिइने छैन ।

६. **पर्वतारोही दलले पालन गर्नु पर्ने शर्तहरू** : अनुमति प्राप्त पर्वतारोही दलले देहायका शर्तहरू पालन गर्नु पर्नेछ :-

- (क) अनुमति पाएको हिमालचुलीमा मात्र आफ्नो गतिविधि सीमित राख्ने,
- (ख) पर्वतारोहण गर्ने क्षेत्रका जनताको रीति-रिवाज, धार्मिक, सामाजिक तथा साँस्कृतिक परम्परामा आघात पुऱ्याउने कुनै किसिमको कार्य गर्न नहुने,
- (ग) आधार शिविर नपुगेसम्म विभिन्न ठाउँमा स्थापना गरिने शिविरहरू सकेसम्म स्थानीय जनतालाई मान्य हुने वा नेपाल सरकारले तोकिएको ठाउँमा मात्र स्थापना गर्ने,
- (घ) नेपाल सरकारले अनुमति दिएको बाहेक अन्य कुनै हातहतियार, बिस्फोटक पदार्थ आदि साथमा लैजान नहुने,
- (ङ) नेपालको सुरक्षा तथा प्रतिष्ठामा प्रतिकूल असर पर्ने कुनै किसिमको काम गर्न नहुने,
- (च) स्वीकृति पाए बाहेकका दूर सञ्चारको साधन प्रयोग गर्न नहुने,
- (छ) पर्वतारोहण क्षेत्र वरपरका रुख पात, अन्य वन्य सम्पदा तथा वातावरणीय स्वच्छतालाई क्षति पुऱ्याउन वा मास्न नहुने,
- (ज) पर्वतारोहणको समयमा कुनै दूर्लभ तथा ऐतिहासिक महत्वका मालसामान फेला परेमा सम्पर्क अधिकृतलाई बुझाउने,
- (झ) वातावरण दूषित हुन नदिन मन्त्रालयले तोके बमोजिम काम गर्ने,
- (ञ) पर्वतारोहण सम्बन्धी अवस्था तथा कार्यक्रमको सम्बन्धमा सम्पर्क अधिकृतलाई दैनिक जानकारी गराउने ।
- (ट) नेपालसित जोडिएको विदेशी राज्यसंगको अन्तर्राष्ट्रिय सीमानामा पर्ने हिमालचुली आरोहण गर्न अनुमति पाएका पर्वतारोही दलले अन्तर्राष्ट्रिय सीमाना उल्लंघन गर्न नहुने ।

७. **सञ्चार साधन पैठारी गर्न स्वीकृत दिन सक्ने**: नेपाल सरकारले अनुमति प्राप्त पर्वतारोही दललाई पर्वतारोहण अभियान समाप्त भएपछि स्वदेश फिर्ता लैजाने शर्तमा दुईवटा

स्याटेलाइट टेलिफोन, बाह्रवटा वाकीटकी, आधार शिविरबाट काठमाण्डौसम्म कुरा गर्न सक्ने क्षमता भएको दुईवटा वायरलेस र आधार शिविरदेखि सबभन्दा नजिकको प्रहरी चौकी वा दूर सञ्चार साधन भएको ठाँउसम्म कुरा गर्न सकिने क्षमता भएको दुईवटा वायरलेस अस्थायी रूपमा प्रयोग गर्ने गरी पैठारी गर्न स्वीकृत दिन सक्नेछ ।

९८. **सम्पर्क अधिकृत खटाउने** : (१) ऐनको दफा २० बमोजिम सम्पर्क अधिकृत खटाउँदा नेपाल सरकारले देहायका व्यक्तिलाई खटाउन सक्नेछ :-

- (क) निजामती सेवाका राजपत्रअनङ्कित प्रथम श्रेणी वा सो भन्दा माथिल्लो श्रेणीको कर्मचारी,
- (ख) निजामती सेवाका राजपत्राङ्कित तृतीय श्रेणीका अधिकृत सरहका नेपाली सेना वा नेपाल प्रहरी वा सशस्त्र प्रहरीका अधिकृत,
- (ग) सगरमाथा हिमालचुलीको सफल आरोहण गरेका नेपाली आरोहीहरूमध्ये मन्त्रालयले तोकेको आरोहण सम्बन्धी संस्थाले सिफारिस गरेको आरोही ।

(२) उपनियम (१) बमोजिम सम्पर्क अधिकृत खटाउँदा देहायका शर्त पूरा गरेको हुनु पर्नेछ :

- (क) पर्वतारोहण सम्बन्धी स्वीकृत आधारभूत प्रशिक्षण प्राप्त गरेको,
- (ख) कम्तीमा स्नातकोपाधि हासिल गरेको,  
तर उपनियम (१) को खण्ड (ग) बमोजिमको आरोहीका हकमा कम्तीमा प्रवेशिका परीक्षा उत्तीर्ण गरेको,
- (ग) सम्बन्धित हिमालचुलीको आधार शिविरसम्म जान शारीरिक रूपमा योग्य रहेको भनी नेपाल सरकारबाट मान्यता प्राप्त चिकित्सकले प्रमाणित गरेको, र
- (घ) पर्वतारोही दलसँग बार्तालाप गर्न सक्ने अंग्रेजी वा अन्य भाषाको ज्ञान भएको सम्बन्धमा मान्यता प्राप्त संस्थाबाट प्रमाणपत्र प्राप्त गरेको ।

१ पहिलो संशोधनद्वारा संशोधित ।

९. सम्पर्क अधिकृतको काम, कर्तव्य र अधिकार : सम्पर्क अधिकृतको काम, कर्तव्य र अधिकार देहाय बमोजिम हुनेछ :-

- (क) पर्वतारोही दललाई परेका समस्या सुल्झाउने प्रयास गर्ने,
- (ख) पर्वतारोही दलसंग जाने कामदारले बोक्ने भारीको तौल सम्बन्धमा निरीक्षण तथा अनुगमन गर्ने,
- (ग) पर्वतारोहणको अभियान चालू रहेसम्म आधार शिविरमा बस्ने,
- (घ) पर्वतारोहणको प्रगति तथा पर्वतारोहणको क्रममा कुनै दुर्घटना भएमा त्यसको जानकारी छिटो साधनद्वारा मन्त्रालयमा पठाउने,
- (ङ) सरदार, पर्वतीय पथ प्रदर्शक तथा कामदारलाई अनुशासनमा राखी कुनै मनमुटाव वा भगडा हुन नदिन प्रयास गर्ने,
- (च) पर्वतारोही दलका कुनै सदस्य र स्थानीय जनता वा सरदार, पथ प्रदर्शक वा कामदार बीच कुनै अप्रिय घटना वा भगडा भएमा आफैले मिलाउने र मिलाउन नसक्ने भएमा नजिकको प्रहरी चौकी, जिल्ला प्रशासन कार्यालय वा स्थानीय निकायको मद्दत लिई आवश्यक कारवाही गर्ने गराउने,
- (छ) वातावरणीय सरसफाई तथा फोहर मैला व्यवस्थापन सम्बन्धमा आवश्यक कार्य गर्ने, गराउने,
- (ज) पर्वतारोही दल वा सो दलको कुनै सदस्यले अनधिकृत रूपमा पर्वतारोहण गर्न खोजेमा त्यस्तो कार्य रोक्ने तथा त्यसको सूचना यथाशीघ्र मन्त्रालयमा पठाउने,
- (झ) पर्वतारोही दलको कुनै सदस्य, सरदार, पथ प्रदर्शक वा कामदारको दुर्घटनामा परी मृत्यु वा अङ्गभङ्ग भएमा वा सो मध्ये कसैले कुनै गम्भीर अपराध गरेमा वा गर्ने सम्भावना भएमा वा पर्वतारोही दलले प्रयोग गरेको सञ्चार साधन वा अन्य सामानहरू हराएमा यथाशीघ्र त्यसको जानकारी सहितको प्रतिवेदन मन्त्रालयमा पठाउने,
- (ञ) पर्वतारोही दलका सदस्य र सो दलसंग जाने व्यक्ति बीच दोषाधिकारको रूपमा काम गर्ने,
- (ट) पर्वतारोहणको शिविर राख्ने स्थान सम्बन्धमा पर्वतारोही दलको नेतालाई सल्लाह दिने,

- (ठ) पर्वतारोही दलमा संलग्न कामदार तथा अन्य व्यक्तिको लगत सो दलको नेताद्वारा प्रमाणित गराई मन्त्रालयमा पठाउने,
- (ड) पर्वतारोही दलले फेला पारेका दुर्लभ तथा ऐतिहासिक महत्वका मालसामान बुझिलिई नेपाल सरकारले तोकेको ठाउँमा सुरक्षित बुझाउने,
- (ढ) मन्त्रालयले दिएको निर्देशन बमोजिम काम गर्ने ।
१०. सम्पर्क अधिकृतलाई दिनु पर्ने सुविधा : पर्वतारोही दलले सम्पर्क अधिकृतलाई दिनु पर्ने सुविधा अनुसूची - ५ मा उल्लेख भए बमोजिम हुनेछ ।
११. सुविधा फिर्ता गराउन सक्ने : कुनै सम्पर्क अधिकृत पर्वतारोही दलसँग नगएमा मन्त्रालयले निजको काज रद्द गरी निजले यस नियमावली बमोजिम पाएको सुविधा फिर्ता गराउन सक्नेछ ।
१२. निरुत्साहित गर्न नहुने : पर्वतारोही दल र पर्वतारोहणको व्यवस्था मिलाउने संस्थाले सम्पर्क अधिकृतलाई पर्वतारोही दलसँग जान निरुत्साहित गर्न हुँदैन ।
१३. सरदारको काम र कर्तव्य : सरदारको काम र कर्तव्य देहाय बमोजिम हुनेछ :-
- (क) सम्पर्क अधिकृतसँग समन्वय राखी काम गर्ने,
- (ख) पर्वतीय पथ प्रदर्शक, उचाईमा जाने कामदार, आधार शिविरका कामदार तथा स्थानीय कामदारको सामुहिक हितलाई ध्यानमा राखी काम गर्ने,
- (ग) पर्वतारोही दलको मालसामान कामदारको लापरवाहीबाट हिनामिना हुन नदिने,
- (घ) पर्वतारोही दलका सदस्यलाई सुरक्षित र सरल तरिकाले आरोहण गर्न आवश्यक सरसल्लाह दिने,
- (ड) शिविरमा खाना तथा सरसामान उपयुक्त समयमा पुऱ्याउने व्यवस्था गर्ने,
- (च) सम्पर्क अधिकृत, पर्वतारोही दलका कुनै सदस्य, पर्वतीय पथ प्रदर्शक वा उचाईमा जाने कामदार, आधार शिविरका कामदार वा स्थानीय कामदार कुनै आपत्तिमा परेमा निजलाई उद्धार गर्ने काममा मद्दत पुऱ्याउने,
- (छ) वातावरणीय सरसफाई तथा फोहरमैला व्यवस्थापन सम्बन्धमा यस नियमावली तथा मन्त्रालयले तोकेका शर्त बमोजिम कार्य गर्ने, गराउने,
- (ज) मन्त्रालय तथा सम्पर्क अधिकृतले दिएको निर्देशन बमोजिम काम गर्ने ।

१४. **सरदारको योग्यता र स्तर तोक्न सक्ने:** नेपाल सरकारले नेपाल राजपत्रमा सूचना प्रकाशन गरी सरदारको योग्यता र स्तर तोक्न सक्नेछ ।
१५. **पर्वतीय पथ प्रदर्शकको काम र कर्तव्य :** पर्वतीय पथ प्रदर्शकको काम र कर्तव्य देहाय बमोजिम हुनेछ :-
- (क) सरदारसंग समन्वय राखी काम गर्ने,
  - (ख) कामदारको लापरवाहीबाट मालसामानहरू हिनामिना हुन नदिन आवश्यक व्यवस्था गर्ने,
  - (ग) अनुमतिपत्रमा उल्लिखित मार्गबाट मात्र पर्वतारोहण गर्न पर्वतारोही दललाई पथ प्रदर्शन गर्ने,
  - (घ) कुनै कारणबश आधार शिविरभन्दा माथिको पर्वतारोहणको मार्ग बदल्नु परेमा सम्पर्क अधिकृतसँग सम्पर्क राखी निजको आदेश बमोजिम गर्ने,
  - (ङ) पर्वतारोही दलका सदस्य वा सरदारलाई सुरक्षित र सरल तरीकाले आरोहण गर्ने सम्बन्धमा आवश्यक सरसल्लाह दिने,
  - (च) सम्पर्क अधिकृत, पर्वतारोही दलको कुनै सदस्य, सरदार उचाईमा जाने कामदार, आधार शिविरका कामदार वा स्थानीय कामदार कुनै आपत्तिमा परेमा निजलाई उद्धार गर्ने काममा मद्दत पुऱ्याउने,
  - (छ) आधार शिविर भन्दा माथि सरसामान प्रयोग गर्दा निस्केको फोहरमैला अनिवार्य रूपले आधार शिविरसम्म ल्याउने,
  - (ज) मन्त्रालय, सम्पर्क अधिकृत तथा सरदारले दिएको निर्देशन बमोजिम काम गर्ने ।
१६. **सरदार, पर्वतीय पथ प्रदर्शक, उचाईमा जाने कामदार, आधार शिविरका कामदार र स्थानीय कामदारलाई दिनुपर्ने सुविधा :** पर्वतारोही दलले सरदार, पर्वतीय पथ प्रदर्शक, उचाईमा जाने कामदार, आधार शिविरका कामदार र स्थानीय कामदारलाई दिनुपर्ने सुविधा अनुसूची -६ मा उल्लेख भए बमोजिम हुनेछ ।
१७. **इच्छापत्र पेश गर्नु पर्ने :** सम्पर्क अधिकृत, सरदार, पर्वतीय पथ प्रदर्शक, उचाईमा जाने कामदार र आधार शिविरका कामदारले पर्वतारोहणमा जानु अघि अनुसूची-७ बमोजिमको ढाँचामा तीन प्रति इच्छापत्र भरी एक प्रति आफूले काम गर्ने संस्था वा कार्यालयमा, एक प्रति पर्वतारोहण संघमा र एक प्रति मन्त्रालयमा पेश गर्नु पर्नेछ ।

१८. करार गर्नु पर्ने : पर्वतारोही दल वा पर्वतारोहणको व्यवस्था मिलाउने संस्थाले सरदार, पर्वतीय पथ प्रदर्शक, उचाईमा जाने कामदार र आधार शिविरका कामदारसंग अनुसूची-८ बमोजिम करार गरेर मात्र काममा लगाउनु पर्नेछ ।

१९. व्यक्तिगत दुर्घटना बीमा तथा क्षतिपूर्ति सम्बन्धी व्यवस्था: (१) पर्वतारोही दलले पर्वतारोहणको लागि प्रस्थान गर्नु अघि आफ्नो साथमा जाने सम्पर्क अधिकृत, सरदार, पर्वतीय पथ प्रदर्शक, उचाईमा जाने कामदार तथा आधार शिविरका कामदारलाई पर्वतारोहण अभियान समाप्त गरी नफर्कुन्जेलसम्मको लागि नेपाल सरकारबाट मान्यता प्राप्त कुनै बीमा कम्पनीसित देहायको रकममा नघट्ने गरी व्यक्तिगत दुर्घटना बीमा गराउनु पर्नेछ :-

- (क) सम्पर्क अधिकृतको लागि छ लाख रुपैयाँ,
- (ख) सरदार र पर्वतीय पथ प्रदर्शकको लागि पाँच लाख रुपैयाँ,
- (ग) उचाईमा जाने कामदारको लागि चार लाख रुपैयाँ,
- (घ) आधार शिविरका कामदारको लागि तीन लाख पचास हजार रुपैयाँ ।

(२) पर्वतारोही दलले उपनियम (१) बमोजिम स्थानीय कामदारको बीमा गराउँदा दुई लाख पचास हजार रुपैयाँमा नघटाई गर्नु पर्नेछ ।

(३) उपनियम (१) वा (२) वा ऐनको दफा २५ को उपदफा (२) वा (३) बमोजिम बीमा वा क्षतिपूर्ति पाउने रकम सम्बन्धित व्यक्ति वा निजको हकवालालाई दिलाई दिने जिम्मेवारी सम्बन्धित पर्वतारोही दल तथा सो पर्वतारोहणको व्यवस्था मिलाउने संस्थाको हुनेछ ।

(४) उपनियम (१) वा (२) वा ऐनको दफा २५ को उपदफा (२) वा (३) बमोजिम बीमा वा क्षतिपूर्ति पाउने व्यक्ति नाबालक भएमा सम्बन्धित बीमा कम्पनी वा पर्वतारोही दलले त्यस्तो रकम मन्त्रालयमा बुझाउनु पर्नेछ र त्यसरी रकम प्राप्त भएमा मन्त्रालयले त्यस्तो नाबालक बालिग नभएसम्म निजको पालन पोषणको लागि आवश्यक व्यवस्था मिलाउनको निमित्त उपयुक्त सम्भेको व्यवस्था गर्नेछ ।

(५) पर्वतारोही दलले सम्पर्क अधिकृत, सरदार, पर्वतीय पथ प्रदर्शक, उचाईमा जाने कामदार, आधार शिविरका कामदार र स्थानीय कामदारको दुर्घटनामा परी सामान्य



चोटपटक लागदा गर्नु पर्ने औषधोपचारको लागि नेपाल सरकारबाट मान्यता प्राप्त बीमा कम्पनीसित कम्तीमा पचास हजार रुपैयाँको बीमा गराउनु पर्नेछ ।

२०. **आपतकालिन उद्धारको लागि बीमा गराउनु पर्ने** : पर्वतारोही दलले ऐनको दफा २९ को प्रयोजनको लागि मन्त्रालयले तोके बमोजिमको रकम नेपाल सरकारबाट मान्यता प्राप्त कुनै बीमा कम्पनीसित बीमा गराउनु पर्नेछ ।

२१. **आरोहण गर्न अवसर दिनु पर्ने** : अन्तिम शिविरमा पुगेका सरदार, पर्वतीय पथ प्रदर्शक वा उचाईमा जाने कामदारलाई पर्वतारोही दलले हिमालचुली आरोहण गर्न अवसर दिनु पर्नेछ ।

२२. **भारीको तौल** : (१) पर्वतारोही दलले स्थानीय कामदारलाई तीस के.जी. भन्दा बढी तौलको भारी बोकाउनु हुँदैन ।

(२) पर्वतारोही दलले उचाईमा जाने कामदारलाई देहायको उचाईमा देहायको भन्दा बढी तौलको भारी बोकाउनु हुँदैन :-

(क) ५,००० मिटर देखि ६,००० मिटरसम्मको उचाईमा २० के.जी.,

(ख) ६,००१ मिटर देखि ७,००० मिटरसम्मको उचाईमा १७ के.जी.,

(ग) ७,००१ मिटर देखि ८,००० मिटरसम्मको उचाईमा १४ के.जी.,

(घ) ८,००० मिटरभन्दा माथिको उचाईमा १२ के.जी.।

(३) उपनियम (१) वा (२) मा जुनसुकै कुरा लेखिएको भए तापनि विशेष परिस्थिति परेमा सम्पर्क अधिकृत, पर्वतारोही दलका नेता र भारी बोक्ने कामदारको आपसी मञ्जुरीमा सो उपनियमहरूमा उल्लेखित तौल भन्दा थप ५ के.जी. तौलसम्मको भारी बोकाउन सकिनेछ ।

२३. **पर्वतारोही दलको नेताको दायित्व र जिम्मेवारी** : पर्वतारोही दलको नेताको दायित्व र जिम्मेवारी देहाय बमोजिम हुनेछ:-

(क) सम्पर्क अधिकृत, सरदार, पर्वतीय पथ प्रदर्शक, उचाईमा जाने कामदार, आधार शिविरका कामदार तथा स्थानीय कामदारको राम्रो खानपिन तथा बसोवासको व्यवस्था गर्ने,

(ख) पर्वतारोही दलले यस नियमावली बमोजिम तिर्नु वा बुझाउनु पर्ने रकम वा क्षतिपूर्ति तिर्नु वा बुझाउनु पर्ने,

- (ग) लशकरमार्ग, आधार शिविर तथा आधार शिविर भन्दा माथि आफ्नो दलबाट प्रयोग गरिएको सामानबाट निस्किएको फोहरमैला यस नियमावली बमोजिम व्यवस्थापन गर्ने,
- (घ) यस नियमावली बमोजिम तोकिएको शर्त तथा मन्त्रालय र सम्पर्क अधिकृतले दिएको निर्देशन बमोजिम काम गर्ने, गराउने ।
२४. **पर्वतारोहण सम्बन्धी समाचारको प्रसारण** : पर्वतारोही दलले पर्वतारोहण सम्बन्धी समाचार सम्पर्क अधिकृत मार्फत नेपाल सरकारलाई दिनु पर्नेछ ।
२५. **मालसामान बिक्री गर्न नहुने** : पर्वतारोही दलले यस नियमावली वा प्रचलित कानून बमोजिम भन्सार छुट पाई पैठारी गरेको मालसामान नेपाल सरकारको स्वीकृति विना बिक्री गर्न वा अन्य तवरले कुनै व्यक्तिलाई हक हस्तान्तरण गर्नु हुँदैन ।
२६. **धरौटी रकम राख्नु पर्ने**: (१) पर्वतारोही दलले नियम ३ को उपनियम (५) बमोजिम पर्वतारोहण सम्बन्धी जानकारी (ब्रिफिङ्ग) लिनु अघि फोहरमैला व्यवस्थापनको लागि अनुसूची-९ बमोजिमको रकम मन्त्रालयमा धरौटी राख्नु पर्नेछ ।
- (२) उपनियम (१) बमोजिम धरौटी राखिएको रकम यस नियमावली बमोजिम फोहरमैला व्यवस्थापन गरिएको प्रमाण मन्त्रालयमा पेश गरेपछि मात्र फिर्ता दिइनेछ ।
२७. **फोहरमैलाको वर्गीकरण र व्यवस्थापन**: (१) पर्वतारोही दलले प्रयोग गरेका वस्तुबाट भएको फोहरमैला व्यवस्थापन गर्ने प्रयोजनको लागि फोहरमैलालाई देहाय बमोजिम वर्गीकरण गरिएकोछ :-
- (क) नष्ट गर्न सकिने फौहोरमैला,
- (ख) पुनः प्रशोधन गर्न सकिने फौहोरमैला,
- (ग) पुनः निकासी गर्नु पर्ने फोहरमैला ।
- (२) उपनियम (१) बमोजिमको फोहरमैला अन्तर्गत पर्ने वस्तुहरू अनुसूची-१० मा उल्लेख भए बमोजिम हुनेछ ।
- (३) पर्वतारोही दलले उपनियम (१) को खण्ड (क) बमोजिमको फोहरमैला नेपाल सरकारले कुनै क्षेत्रमा फोहरमैला व्यवस्थापनको कार्य गर्न कुनै निकाय वा संस्थालाई तोकिएको भए सोही निकाय वा संस्थाको रोहबरमा र त्यस्तो निकाय वा संस्था नतोकिएको भए सम्पर्क अधिकृत वा सम्बन्धित स्थानीय निकायका प्रतिनिधिको रोहबरमा

र सम्पर्क अधिकृत वा स्थानीय निकायका प्रतिनिधि पनि नभएमा सरदारको रोहवरमा सार्वजनिक ठाउँलाई प्रतिकूल असर नपर्ने गरी नष्ट गर्नु वा खाडलमा पुर्नु पर्नेछ ।

(४) पर्वतारोही दलले उपनियम (१) को खण्ड (ख) बमोजिमको फोहरमैला काठमाडौंमा ल्याई नेपाल सरकारले तोकेको निकाय वा संस्थामा बुझाउनु पर्नेछ ।

(५) पर्वतारोही दलले उपनियम (१) को खण्ड (ग) बमोजिमको फोहरमैला आफ्नो देशमा लैजानु पर्नेछ ।

**२७७क सम्पर्क अधिकृत, पर्वतारोही दलका सदस्य वा अन्य व्यक्तिको मृत शरीरको व्यवस्थापन**

**गर्ने** : (१) कुनै सम्पर्क अधिकृत, पर्वतारोही दलका सदस्य, सरदार, पर्वतीय पथ प्रदर्शक, उचाईमा जाने कामदार, आधार शिविरका कामदार तथा स्थानीय कामदारको मृत्यु भएमा सम्बन्धित पर्वतारोही दलको नेताले त्यस्तो मृतकको शरीर हिमनदीमा नपर्ने गरी आधार शिविरदेखि तल्लो भागमा लगी व्यवस्थापन गर्नु पर्नेछ ।

(२) कुनै पर्वतारोही दलको नेताको मृत्यु भएमा त्यस्तो पर्वतारोही दलको सदस्यले र एक सदस्यीय पर्वतारोहीको वा पर्वतारोही दलका सबै सदस्यको मृत्यु भएमा सम्बन्धित पर्वतारोहणको व्यवस्था मिलाउने संस्थाले मृतकको शरीर हिमनदीमा नपर्ने गरी आधार शिविरदेखि तलको भागमा लगी व्यवस्थापन गर्नु पर्नेछ ।

(३) हिम दरार (क्रेभास) मा परी, हिम पहिरोमा पुरिई वा अन्य कारणबाट पर्वतारोही दलको सदस्य, कामदार वा पर्वतारोहीसँग सम्बन्धित अन्य व्यक्तिको मृत्यु भई मृत शरीरको अवस्थिति एकिन नभएमा सम्बन्धित पर्वतारोहणको व्यवस्था मिलाउने संस्था, पर्वतारोहण दल, सम्पर्क अधिकृत र खोज तथा उद्धार कार्यमा संलग्न अन्य व्यक्तिले सोही व्यहोराको प्रतिवेदन मन्त्रालयमा पेश गर्नु पर्नेछ ।

(४) उपनियम (३) बमोजिमको प्रतिवेदन प्राप्त भएमा मन्त्रालयले त्यस्तो मृत शरीर फेला परेका बखत हिमनदीमा नपर्ने गरी आधार शिविरभन्दा तलको भागमा ल्याई व्यवस्थापन गर्न सम्बन्धित पर्वतारोहणको व्यवस्था मिलाउने संस्थालाई आदेश दिई सो सम्बन्धमा त्यस्तो संस्थाको प्रमुखको कवुलियत गराउनु पर्नेछ ।

(५) उपनियम (४) बमोजिम मन्त्रालयले दिएको आदेश वा कवुलियतनामामा उल्लेख भएका शर्तको पालना गर्नु सम्बन्धित पर्वतारोहणको व्यवस्था मिलाउने संस्थाको कर्तव्य हुनेछ ।

पहिलो सशोधनद्वारा थप ।

(६) उपनियम (३) वमोजिम प्राप्त भएको प्रतिवेदन गलत ठहरिएमा मन्त्रालयले त्यस्तो पर्वतारोहणको व्यवस्था मिलाउने संस्था, पर्वतारोही दल, सम्पर्क अधिकृत र खोज तथा उद्धार कार्यमा संलग्न व्यक्ति मध्ये सरकारी कर्मचारीलाई प्रचलित सेवा, शर्त सम्बन्धी कानून वमोजिम र अन्य व्यक्तिलाई प्रचलित कानून वमोजिम कारवाही गर्न सम्बन्धित निकायमा लेखी पठाउनु पर्नेछ ।

तर मन्त्रालय अन्तर्गतका कर्मचारीलाई आफैले कारवाही गर्नु पर्नेछ ।

(७) यो नियमावली प्रारम्भ हुनु अघि हिमशिखरमा मृत्यु भएका पर्वतारोही दलको सदस्य वा अन्य व्यक्तिको मृत शरीरको व्यवस्थापन सम्बन्धमा मन्त्रालयले आवश्यक व्यवस्था गर्न सक्नेछ ।

२८. **आधार शिविरमा भर्नु पर्ने :** (१) पर्वतारोही दल पर्वतारोहणको लागि काठमाडौँबाट प्रस्थान गरेको मितिले देहायको अवधिभित्र आधार शिविरमा भरिसक्नु पर्नेछ :-

(क) ८,००० मिटर भन्दा बढी उचाई भएको हिमालचुलीको हकमा पचहत्तर दिन,

(ख) ७,००० मिटर देखि ८,००० मिटरसम्म उचाई भएको हिमालचुलीको हकमा साठी दिन,

(ग) ७,००० मिटर भन्दा कम उचाई भएको हिमालचुलीको हकमा पैंतालीस दिन ।

(२) उपनियम (१) मा जुनसुकै कुरा लेखिएको भएतापनि खुम्बू, अन्नपूर्ण र मनास्लु हिमश्रृंखलाका हिमालचुली बाहेकका अन्य हिमालचुलीको लागि आधार शिविरमा भर्नु पर्ने अवधिमा सम्बन्धित पर्वतारोही दलको अनुरोधमा पन्ध्र दिनसम्म थप गर्न सकिनेछ ।

२९. **निर्देशन दिन सक्ने :** सम्पर्क अधिकृतले ऐन, यस नियमावली, अन्य प्रचलित कानून तथा मन्त्रालयको निर्देशनको अधीनमा रही पर्वतारोही दलका सदस्य, सरदार, पर्वतारोहण अभियानसंग सम्बन्धित कामदारलाई आवश्यक निर्देशन दिन सक्नेछ र त्यस्तो निर्देशनको पालना गर्नु पर्वतारोही दलका सदस्य, सरदार तथा सम्बन्धित कामदारको कर्तव्य हुनेछ ।

३०. **प्रतिवेदन पेश गर्नु पर्ने :** सम्पर्क अधिकृतले पर्वतारोहण सम्बन्धी अभियान समाप्त भएको मितिले पन्ध्र दिनभित्र अनुसूची-११ वमोजिमको ढाँचामा पर्वतारोहण सम्बन्धी प्रतिवेदन मन्त्रालयमा पेश गर्नु पर्नेछ ।

३१. पर्वतारोहण सम्बन्धी प्रतिवेदन पुस्तक, तस्वीर आदि पेश गर्नु पर्ने : (१) पर्वतारोही दलको नेताले नेपालबाट फर्कनु अघि डिजिटलको लागि मन्त्रालयमा आफैँ उपस्थित भई अनुसूची -१२ बमोजिमको ढाँचामा पर्वतारोहण सम्बन्धी प्रतिवेदन पेश गर्नु पर्नेछ ।

(२) पर्वतारोही दलको नेताले पर्वतारोहण अभियान समाप्त भएको पाँच महीनाभित्र आफ्नो पर्वतारोही दलले आरोहण गरेको मार्गको नक्शा सहितको विस्तृत सचित्र सम्बन्धी प्रतिवेदन अंग्रेजी वा नेपाली भाषामा तयार गरी मन्त्रालयमा पेश गर्नु पर्नेछ ।

(३) पर्वतारोही दलले उपनियम (२) बमोजिम सचित्र प्रतिवेदन पेश गर्दा आफूले आरोहण गरेको मार्गबाट लिइएको सम्बन्धित हिमालचुलीको तस्वीर, आधार शिविर लगायत विभिन्न शिविरहरूको तस्वीर र हिमालचुलीमा पुगेको बखत आरोही सदस्यले तस्वीर लिएको भए त्यस्तो तस्वीरको एक एक प्रति मन्त्रालयमा पेश गर्नु पर्नेछ ।

(४) कुनै पर्वतारोही दलले पर्वतारोहणबाट फर्केपछि आफ्नो पर्वतारोहण सम्बन्धी कुनै पुस्तक वा पुस्तिका प्रकाशित गरेमा त्यस्तो पुस्तक वा पुस्तिकाको दुई प्रति मन्त्रालयमा पठाउनु पर्नेछ ।

(५) कुनै पर्वतारोही दलले आफ्नो पर्वतारोहण सम्बन्धी वृत्तचित्र तयार पारेमा त्यस्तो वृत्तचित्रको एक प्रति मन्त्रालयमा पेश गर्नु पर्नेछ ।

३२. सलामी रकममा छुट दिन सक्ने : यस नियमावलीमा अन्यत्र जुनसुकै कुरा लेखिएको भए तापनि नेपाल सरकारले नेपाल राजपत्रमा सूचना प्रकाशन गरी नेपाली पर्वतारोही दल, विदेशी पर्वतारोही दलसँग सम्मिलित नेपाली पर्वतारोही दलका सदस्य वा देहायका हिमालचुली आरोहण गर्ने जुनसुकै पर्वतारोहीलाई यस नियमावली बमोजिम लाग्ने सलामी दस्तुरमा आंशिक वा पूरै छुट दिन सक्नेछ :

- (क) एक आर्थिक वर्षमा तीन भन्दा कम पर्वतारोही दलले आरोहण गर्ने न्यून चाप रहेको हिमालचुली,
- (ख) मध्यपश्चिमाञ्चल र सुदूर पश्चिमाञ्चल विकास क्षेत्रमा रहेका हिमालचुली,
- (ग) प्राविधिक रुपले सजिलो र छोटो अवधिमा आरोहण गर्न सकिने हिमालचुली,
- (घ) नेपाल सरकारले तोकिएका खास हिमालचुली,

१ पहिलो संशोधनद्वारा संशोधित ।

- (ड) जेष्ठ १५ गतेदेखि भाद्र १५ गतेसम्म र पौष १ गतेदेखि फाल्गुण १५ गतेसम्मको अवधिमा आरोहण गर्ने अन्य जुनसुकै हिमालचुली ।
३३. **प्रमाणपत्र दिइने** : सफलतापूर्वक पर्वतारोहण गर्ने पर्वतारोही दल वा सो दलका सदस्यलाई मन्त्रालयले अनुसूची -१३ बमोजिमको ढाँचामा पर्वतारोहण प्रमाणपत्र दिनेछ ।
३४. **सजाय गर्ने अधिकारी** : ऐनको दफा ३८ को उपदफा (७) को प्रयोजनको लागि सजाय गर्ने अधिकारी मन्त्रालयको सचिव हुनेछ ।
३५. **अंग्रेजी भाषामा छपाउन र प्रयोग गर्न सक्ने**: यस नियमावली अन्तर्गतका फाराम तथा प्रमाणपत्र आवश्यकतानुसार अङ्ग्रेजी भाषामा पनि छपाउन र प्रयोग गर्न सकिनेछ ।
३६. **अनुसूचीमा हेरफेर वा थपघट गर्न सक्ने** : नेपाल सरकारले नेपाल राजपत्रमा सूचना प्रकाशन गरी यस नियमावलीका अनुसूचीमा आवश्यक हेरफेर वा थपघट गर्न सक्नेछ ।
३७. **खारेजी र बचाउ** : (१) पर्वतारोहण सम्बन्धी नियमावली, २०३६ खारेज गरिएकोछ ।  
(२) पर्वतारोहण सम्बन्धी नियमावली, २०३६ बमोजिम भए गरेका काम कारवाहीहरू यसै नियमावली बमोजिम भए गरेको मानिनेछन् ।

## अनुसूची - १

(नियम ३ को उपनियम (१) संग सम्बन्धित)

### पर्वतारोहण अनुमतिको लागि दिइने दरखास्त

श्री संस्कृति,पर्यटन तथा नागरिक उडड्यन मन्त्रालय

नेपालको.....मिटर अग्लो ..... हिमालचुली सन् ...  
को.....देखि .....सम्म आरोहण गर्न इच्छा भएकोले सो हिमालचुली आरोहण  
गर्न अनुमति पाउनको लागि देहायका विवरण खुलाई दरखास्त गरेकोछु ।

१. पर्वतारोही दलको नाम:
२. पर्वतारोही दलका सदस्यहरूको नाम, संख्या र राहदानी नम्बर :
३. पर्वतारोही दलको नेता:
४. पर्वतारोही दलका सदस्यको मातृभाषा:
५. पर्वतारोही दलका सदस्यको मुलुकको नाम:
६. पर्वतारोहणको आयोजक:
७. पर्वतारोहणको उद्देश्य:
८. आरोहण गर्ने हिमालचुलीको नाम र उचाई:
९. पर्वतारोहणको लागि प्रस्थान गर्ने मार्ग:
१०. पर्वतारोहण गर्ने मार्ग:
११. पर्वतारोहण गरिने समय र अवधि:
१२. सरदार,पर्वतीय पथ प्रदर्शक,उचाईमा जाने कामदार, आधार शिविरका कामदार तथा स्थानीय कामदारको अनुमानित संख्या:
१३. आधार शिविरभन्दा माथि जाने कामदार तथा अन्य व्यक्तिहरूको संख्या:
१४. पर्वतारोहणको लागि गरिने अनुमानित खर्च र खर्चको स्रोत:
१५. प्रयोग गरिने मालसामानको अन्दाजी वजन र संख्या:

१६. काठमाडौंमा सम्पर्क गर्ने माध्यम:
१७. पर्वतारोहण सम्बन्धी आवश्यक व्यवस्थापन मिलाउने ट्रेकिङ एजेन्सीको नाम, ठेगाना :
१८. पर्वतारोहण सम्बन्धी सामान ओसार्ने साधन:
- (क) नेपालबाहिर:
- (ख) नेपालभित्र:
१९. प्रयोग गर्ने सञ्चार साधनको किसिम र संख्या:
२०. अन्य आवश्यक कुराहरू:-
- (क)
- (ख)

दरखास्त दिनेको,-

सही:-

नाम :-

ठेगाना :-

(क) कार्यालय :- (फोन नं., फ्याक्स,  
इमेल)

(ख) निवास :- (फोन नं., फ्याक्स,  
इमेल) पत्राचार गर्ने

ठेगाना :-

मिति :-

**दरखास्तसाथ पेश गर्नु पर्ने कागजात:**

हिमालचुली रहेको इलाकाको नक्सा



•अनुसूची - २

(नियम ३ को उपनियम (२) संग सम्बन्धित)

संख्या :

पर्वतारोहणको लागि दिइने अनुमति ।

श्री .....

तपाईंलाई नेपाल सरहदको ..... हिमालचुलीको (नाम र उचाई) आरोहण गर्न अनुमति दिइएकोछ ।

१. पर्वतारोही दलको नाम :
२. पर्वतारोही दलको नेताको नाम :
३. पर्वतारोही दलका सदस्यहरुको नाम :
४. पर्वतारोही दलको सदस्य संख्या :
५. पर्वतारोही दलका सदस्यहरुको मुलुक र राहदानी नम्बर :
६. पर्वतारोही दलको काठमाण्डौ स्थित सम्पर्क कार्यालय :
७. पर्वतारोही दलले प्रयोग गर्ने लस्कर मार्ग :
८. पर्वतारोही दलले प्रयोग गर्ने आरोहण मार्ग :
९. आरोहणको मान्य अवधि :
१०. आरोहणको निमित्त काठमाण्डौबाट प्रस्थान हुने मिति :

अनुमति दिने अधिकारीको,

कार्यालयको छाप

सही :

नाम :

पद :

कार्यालय :

मिति :

• पहिलो संशोधनद्वारा संशोधित ।

## अनुसूची - ३

(नियम ३ को उपनियम (३) संग सम्बन्धित)

पत्र संख्या :

### प्रारम्भिक पर्वतारोहण अनुमति

श्री .....

.....

तपाईंलाई निम्न हिमालचुली

आरोहण गर्ने प्रयोजनको लागि देहाय बमोजिम प्रारम्भिक पर्वतारोहण अनुमति दिइएकोछ :-

१. पर्वतारोही दलको नाम :-
२. पर्वतारोहण गर्ने हिमालचुलीको नाम र उचाई :-
३. पर्वतारोहण गर्ने मार्ग :-
४. पर्वतारोहण गर्नको लागि प्रस्थान गर्ने लश्कर मार्ग :-
५. सलामी बापत बुझाउनु पर्ने बाँकी रकम:-
६. प्रारम्भिक पर्वतारोहण अनुमतिको मान्य अवधि :-

कार्यालयको छाप

अनुमति प्रदान गर्ने अधिकारीको,-

सही:-

नाम:-

पद:-

कार्यालय:-

मिति:-

अनुसूची-४

(नियम ४ को उपनियम (१) संग सम्बन्धित)

(क) हिमालको नाम :- सगरमाथा (८८४८ मी.) ।

आरोहण मार्ग :- दक्षिण पूर्वी धार (Normal Route)

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	२५,०००/-	१२,५००/-	६,२५०/-
दुई जना आरोही	४०,०००/-	२०,०००/-	१०,०००/-
तीन जना आरोही	४८,०००/-	२४,०००/-	१२,०००/-
चार जना आरोही	५६,०००/-	२८,०००/-	१४,०००/-
पाँच जना आरोही	६०,०००/-	३०,०००/-	१५,०००/-
छ जना आरोही	६६,०००/-	३३,०००/-	१६,५००/-
सात जना आरोही	७०,०००/-	३५,०००/-	१७,५००/-
प्रति थप आरोही (एक आरोहण दलमा बढीमा १५ जना सम्म हुनेगरी )	१०,०००/-	५,०००/-	२,५००/-

नेपाल राजपत्र मिति २०६५।४।१३ को सूचनाद्वारा हेरफेर ।

(ख) हिमालको नाम :- सगरमाथा (८८४८ मी.) ।

आरोहण मार्ग :- दक्षिण पूर्वी धार (Normal Route) बाहेक अन्य मार्ग

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	१५,०००/-	७,५००/-	३,७५०/-
दुई जना आरोही	२१,०००/-	१०,५००/-	५,२५०/-
तीन जना आरोही	२७,०००/-	१३,५००/-	६,७५०/-
चार जना आरोही	३३,०००/-	१७,५००/-	८,७५०/-
पाँच जना आरोही	३९,०००/-	१९,५००/-	९,७५०/-
छ जना आरोही	४५,०००/-	२२,५००/-	११,२५०/-
सात जना आरोही	५०,०००/-	२५,०००/-	१२,५००/-
प्रति थप आरोही (एक आरोहण दलमा बढीमा १५ जना सम्म हुनेगरी )	१०,०००/-	५,०००/-	२,५००/-

(ग) हिमालको श्रेणी :- ८००० मी. माथिका अन्य हिमालहरु (सगरमाथा बाहेक)

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षाऋतु
एक जना आरोही	५,०००/-	२,५००/-	१,२५०/-
दुई जना आरोही	६,०००/-	३,०००/-	१,५००/-
तीन जना आरोही	७,०००/-	३,५००/-	१,७५०/-
चार जना आरोही	८,०००/-	४,०००/-	२,०००/-
पाँच जना आरोही	९,५००/-	४,२५०/-	२,१२५/-
छ जना आरोही	१०,०००/-	४,५००/-	२,२५०/-
सात जना आरोही	१०,०००/-	५,०००/-	२,५००/-
प्रति थप आरोही (एक आरोहण दलमा बढीमा १५ जना सम्म हुनेगरी )	१,५००/-	१,०००/-	५००/-

(घ) हिमालको श्रेणी :- ७५०१ देखि ७९९९ मी. सम्म उँचाई भएका हिमालहरू

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	२,०००/-	१,०००/-	५००/-
दुई जना आरोही	२,४००/-	१,२००/-	६००/-
तीन जना आरोही	२,८००/-	१,४००/-	७००/-
चार जना आरोही	३,२००/-	१,६००/-	८००/-
पाँच जना आरोही	३,६००/-	१,८००/-	९००/-
छ जना आरोही	३,८००/-	१,९००/-	९५०/-
सात जना आरोही	४,०००/-	२,०००/-	१,०००/-
प्रति थप आरोही (एक आरोहण दलमा बढीमा १५ जना सम्म हुनेगरी )	५००/-	४००/-	२००/-

(ड) हिमालको श्रेणी :- ७००० मी. देखि ७५०० मी. सम्म उँचाई भएका हिमालहरु

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	१,५००/-	७५०/-	३७५/-
दुई जना आरोही	१,८००/-	९००/-	४५०/-
तीन जना आरोही	२,१००/-	१,०५०/-	५२५/-
चार जना आरोही	२,४००/-	१,२००/-	६००/-
पाँच जना आरोही	२,६००/-	१,३००/-	६५०/-
छ जना आरोही	२,८००/-	१,४००/-	७००/-
सात जना आरोही	३,०००/-	१,५००/-	७५०/-
प्रति थप आरोही (एक आरोहण दलमा बढीमा १५ जना सम्म हुनेगरी )	४००/-	२५०/-	१५०/-

(च) हिमालको श्रेणी :- ६५०१ देखि ६९९९ मी. सम्म उँचाई भएका हिमालहरु (आमादब्लम वाहेक)

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	१,०००/-	५००/-	२५०/-
दुई जना आरोही	१,२००/-	६००/-	३००/-
तीन जना आरोही	१,४००/-	७००/-	३५०/-
चार जना आरोही	१,६००/-	८००/-	४००/-
पाँच जना आरोही	१,८००/-	९००/-	४५०/-
छ जना आरोही	१,९००/-	९५०/-	४७५/-
सात जना आरोही	२,०००/-	१,०००/-	५००/-
प्रति थप आरोही (एक आरोहण दलमा बढीमा १५ जना सम्म हुनेगरी )	३००/-	२००/-	१००/-



(छ) हिमालको नाम :- आमादब्लम (६८१२ मी.)

आरोहीको संख्या	पर्वतारोहण सलामी रकम (अमेरिकी डलरमा)	
	वसन्त र शरद ऋतु	शिशिर र वर्षा ऋतु
एक जना आरोही	१०००/-	५००/-
दुई जना आरोही	१,२००/-	६००/-
तीन जना आरोही	१,४००/-	७००/-
चार जना आरोही	१,६००/-	८००/-
पाँच जना आरोही	१,८००/-	९००/-
छ जना आरोही	१,९००/-	९५०/-
सात जना आरोही	२,०००/-	१,०००/-
प्रति थप आरोही (एक आरोहण दलमा बढीमा १५ जना सम्म हुनेगरी )	३००/-	२००/-

(ज) हिमालको श्रेणी :- ६५०० मी. वा सो भन्दा कम उँचाई भएका हिमालहरु

आरोहीको संख्या	पर्वतारोहण सलामी रकम (अमेरिकी डलरमा)		
	वसन्त ऋतु	शरद ऋतु	शिशिर र वर्षा ऋतु
एक जना आरोही	४००/-	२००/-	१००/-
दुई जना आरोही	५००/-	२५०/-	१२५/-
तीन जना आरोही	६००/-	३००/-	१५०/-
चार जना आरोही	७००/-	३५०/-	१७५/-
पाँच जना आरोही	८००/-	४००/-	२००/-
छ जना आरोही	९००/-	४५०/-	२२५/-
सात जना आरोही	१,०००/-	५००/-	२५०/-
प्रति थप आरोही (एक आरोहण दलमा बढीमा १५ जना सम्म हुनेगरी )	२००/-	१००/-	५०/-

द्रष्टव्य : माथि उल्लेखित रोयल्टी दर सम्बत् २०६५ साल श्रावण १ गते देखि लागू हुनेछ ।

नेपाल सरकारले पर्वतारोहण सम्बन्धी, २०५९ को नियम ३६ ले दिएको अधिकार प्रयोग गरी नेपालको मध्यपश्चिमान्चल र सूदुरपश्चिमान्चल विकाश क्षेत्रमा अवस्थित सम्पूर्ण हिमालहरुको आरोहण सलामी दस्तुरमा आगामी ५ (पाँच) वर्षका लागि पूरै छुट दिएकोले यो सूचना प्रकाशन गरिएको छ ।

## अनुसूची - ५

(नियम १० सँग सम्बन्धित)

### सम्पर्क अधिकृतलाई दिनुपर्ने सुविधा

सम्पर्क अधिकृतलाई दिनुपर्ने सुविधा देहाय बमोजिम हुनेछ :-

- (क) दैनिक भत्ता पाँचसय रुपैयाँ,
- (ख) नयाँ र पर्वतारोही दलका सदस्यले प्रयोग गरेका वा समान गुणस्तरको कम उचाईमा प्रयोग हुने एक र आधार शिविरमा प्रयोग हुने एक गरी स्लिपिंग बैग थान दुई, ऊनी ट्राउजर वा निकर थान दुई, उनी मोजा चार जोर, पञ्जा एक जोर, हिउँमा लगाउने जुता एक जोर, ट्रकिङ्ग जुता एक जोर, गेटर एक जोर, फेदर ज्याकेट एक, विण्ड ज्याकेट एक, विण्ड ट्राउजर एक, डाउन पेण्ट एक, स्वीटर एक, ऊनी कमीज दुई, ऊनी टोपी एक, हावा वा रबरको डसना एक, रुकस्याक एक, हिउँमा लगाउने चस्मा एक, छाता वा रेनकोट एक,
- (ग) पर्वतारोहण अवधिभर प्रयोग गर्ने पाल थान एक,
- (घ) खाना, औषधि र औषधि उपचारका सरसामान,
- (ङ) भरियाको सुविधा ।

## अनुसूची - ६

(नियम १६ सँग सम्बन्धित)

### सरदार, पर्वतीय पथप्रदर्शक, उचाईमा जाने कामदार, आधार शिविरका कामदार र स्थानीय कामदारलाई दिनुपर्ने सुविधा

(क) सरदार, पर्वतीय पथ प्रदर्शक, उचाईमा जाने कामदार र आधार शिविरका कामदारलाई दिनु पर्ने सुविधा:

(१) दैनिक भत्ता :-

(क) सरदारलाई दैनिक चारसय रुपैयाँ,

(ख) पर्वतीय पथ प्रदर्शक र उचाईमा जाने कामदारलाई दैनिक तीनसय पचास रुपैयाँ,

(ग) आधार शिविरका कामदारलाई दैनिक तीनसय रुपैयाँ,

(२) मालसामान :-

(क) नयाँ र पर्वतारोही दलका सदस्यले प्रयोग गरेका वा समान गुणस्तरका कम उचाईमा प्रयोग हुने एक र आधार शिविरमा प्रयोग हुने एक गरी स्लिपिंग बैग थान दुई, ऊनी ट्राउजर वा निकर थान दुई, ऊनी मोजा चार जोर, हिउँमा लगाउने पञ्जा दुई जोर, हिउँमा लगाउने जुता एक जोर, गेटर एक जोर, फेदर ज्याकेट एक, विण्ड ट्राउजर एक, विण्ड पेण्ट एक, डाउन पेण्ट एक, स्वीटर एक, ऊनी कमीज दुई, ऊनी टोपी एक, हावा वा रबरको डसना एक, रुकस्याक एक, हिउँमा लगाउने चस्मा एक, छाता वा रेनकोट एक, आइस एक्स एक,

(ख) पर्वतारोहण अवधिभर प्रयोग गर्ने पाल थान एक,

(ग) खाना, औषधि र औषधि उपचारका सरसामान,

(घ) आरोहणमा आवश्यक पर्ने अन्य उपकरणहरू ।

(ख) स्थानीय कामदारलाई दिनु पर्ने सुविधा

- (१) ३७०० मीटरसम्मको उचाइमा जाने कामदारलाई दैनिक दुईसय रुपैयाँ र सो भन्दा माथिको उचाइमा जाने कामदारलाई दैनिक दुईसय पचास रुपैयाँ,
- (२) एक जोर जुत्ता, एउटा ओढ्ने कपडा वा ज्याकेट, ऊनी ट्राउजर एक, ऊनी कमीज एक,स्वीटर एक र पंजा एकजोर ।

नेपाल कानून आयोग

## अनुसूची - ७

(नियम १७ सँग सम्बन्धित)

### इच्छापत्र

लिखितम् .....छोरा / छोरी ... .. अञ्चल... ..  
जिल्ला ... .. गा.वि.स./ न.पा. वडा नं. ....  
... गाउँ/टोल बस्ने ... .. वर्ष ... .. को ... .. आगे  
दा. ... .. पर्वतारोही दलसंग ... ..  
हिमालचुली आरोहण गर्न सो दलसंग जांदा ... .. वा काम गर्दा दुर्घटनामा परी  
मेरो मृत्यु हुन गएमा यस नियमावलीमा उल्लेख भए बमोजिम ... ..  
... बीमा कम्पनीबाट पाउने बीमा रकम बीमा लेखमा इच्छाएको व्यक्तिलाई र ... ..  
... .. पर्वतारोही दलबाट पाउने अन्य क्षतिपूर्तिको रकम मेरो शेषपछि ... ..  
वा. ... .. अञ्चल ... .. जिल्ला... ..  
गा.वि.स./न.पा. वडा नं. ... .. बस्ने व्यक्ति मेरो छोरा/छोरी/स्वास्नी... .. दिइयोस्  
। कथंकदाचित मैले इच्छा गरेको व्यक्ति फेला नपरेमा वा मरेमा मेरो एकाघरको परिवारको अन्य  
कुनै पनि सदस्यलाई दिइएमा मेरो मञ्जुर छ भनी मेरो खुशीराजीसंग यो इच्छापत्र लेखी यसको  
तीनप्रति बनाई मैले काम गर्ने ... .. संस्था वा कार्यालय/ नेपाल  
सरकारको सम्बन्धित मन्त्रालय / नेपाल पर्वतारोहण संघमा एक प्रति पेश गरेको छु । साक्षी  
किनारामा लेखिएको सदर । इति सम्बत. २० .... साल ..... महिना ..... गते रोज  
..... शुभम् -----

दा.

वा.

## अनुसूची-८

(नियम १८ सँग सम्बन्धित)

### पर्वतारोही दल /पर्वतारोहणको व्यवस्था मिलाउने संस्था र पर्वतारोहणको काममा संलग्न व्यक्ति बीच भएको करार

.....पर्वतारोही दल/पर्वतारोहणको व्यवस्था मिलाउने संस्था र.....हिमालचुली आरोहण गर्ने .....पर्वतारोही दलसंग जाने .....छोरा / छोरी जिल्ला .....गाउँ विकास समिति/नगरपालिका वडा नं. ....वस्ने वर्ष ..... को .....बीच सो पर्वतारोहण सम्बन्धी काममा जानको लागि देहाय बमोजिमको सुविधा लिने दिने गरी आपसी मञ्जुरिले यो करार भएको छ ।

#### पर्वतारोही दलबाट दिइने सुविधाहरू

(क)

(ख)

पर्वतारोहणको काममा जाने कामदारको -  
मिलाउने

सही :

नाम :

ठेगाना:

पर्वतारोही दल/पर्वतारोहणको व्यवस्था

संस्थाको तर्फबाट,-

सही :

नाम :

पद :

ठेगाना:

ईति सम्बत् ..... साल.....महिना.....गते रोज ..... शुभम् ।

## अनुसूची-९

(नियम २६ को उपनियम (१) संग सम्बन्धित)

### फोहरमैला व्यवस्थापनको लागि राख्नु पर्ने धरौटी रकम

पर्वतारोही दलले फोहरमैला व्यवस्थापन बापत देहाय बमोजिम रकम धरौटी राख्नु पर्नेछः-

(क) खुम्बु र अन्नपूर्ण हिमश्रृंखलाका देहायका हिमालचुलीको लागि,-

सगरमाथाको लागि-

चार हजार अमेरिकी डलर वा सो बराबरको नेपाली रुपैयाँ ।

सगरमाथा बाहेकको ८००१ मीटर भन्दा अग्ला अन्य हिमालचुलीको लागि-

तीन हजार अमेरिकी डलर वा सो बराबरको नेपाली रुपैयाँ ।

७००१ मीटर देखि ८००० मीटरसम्मका हिमालचुली र अमाडब्लम हिमालचुलीको लागि-

दुई हजार अमेरिकी डलर वा सो बराबरको नेपाली रुपैयाँ ।

६५०१ मीटर देखि ७००० मीटरसम्मका हिमालचुलीको लागि-

एक हजार अमेरिकी डलर वा सो बराबरको नेपाली रुपैयाँ ।

६५०० मीटर भन्दा मुनिका हिमालचुलीका लागि-

पाँच सय अमेरिकी डलर वा सो बराबरको नेपाली रुपैयाँ ।

(ख) खण्ड (क) बाहेकका अन्य हिमश्रृंखलाका देहायका हिमालचुलीको लागि,-

८००० मीटर भन्दा अग्ला अन्य हिमालचुलीको लागि-

तीन हजार अमेरिकी डलर वा सो बराबरको नेपाली रुपैयाँ ।

८००० मीटर भन्दा मुनिका हिमालचुलीको लागि-

पाँच सय अमेरिकी डलर वा सो बराबरको नेपाली रुपैयाँ



## अनुसूची १०

(नियम २७ को उपनियम (२) सँग सम्बन्धित)

फोहरमैला अन्तर्गत पर्ने वस्तुहरु

देहायका फोहरमैला अन्तर्गत देहायका वस्तुहरु पर्नेछन् :

- (क) नष्ट गर्न सकिने फोहरमैला: ट्वाइलेट पेपर, कागजहरु, कार्डबोर्ड, बाँसबाट निर्मित सामान, जुट र सुतिका भोला, सडेगलेका खानेकुरा ।
- (ख) पुनः प्रशोधन गर्न सकिने फोहरमैला : टीन, शिसी, जार, प्लाष्टीकका बट्टाहरु, प्लाष्टीकका सीट, पुनः प्रयोग गर्न सकिने ग्यास सीलिण्डर, प्लाष्टीकका भोला वा ग्यास कन्टेनर ।
- (ग) पुनः निकासी गर्नु पर्ने फोहरमैला: प्रयोग गरिसकिएका अक्सिजनका बोटल, प्रयोग गरिएका व्याट्रि, आरोहण गर्न आवश्यक पर्ने औजार वा निजी प्रयोगका सामान इत्यादि ।

## अनुसूची- ११

(नियम ३० सँग सम्बन्धित)

### सम्पर्क अधिकृतले पेश गर्नु पर्ने प्रतिवेदन

१. पर्वतारोही दलको-
  - (क) नाम:
  - (ख) पर्वतारोही दलमा रहने सदस्यहरूको संख्या :
  - (ग) नेताको नाम:
२. पर्वतारोही दलमा संलग्न सरदार, पर्वतीय पथ प्रदर्शक तथा आधार शिविरका कामदारको संख्या :
३. ट्रेकिङ एजेन्सीको नाम :
४. पर्वतारोहण गरेको हिमालचुलीको नाम:
५. पर्वतारोहण सम्बन्धी त्रिफिङ भएको दिन:
६. पर्वतारोहणको लागि काठमाण्डौबाट प्रस्थान गरेको मिति :
७. प्रस्थानको माध्यम:
८. यात्राको दैनिक विवरण : (छुट्टै पृष्ठमा भर्नु पर्ने)

<u>(ठाउँ)</u>	<u>मिति</u>	<u>दिन</u>
---------------	-------------	------------
९. आधार शिविरमा पुगेको दिन :
१०. आधार शिविरमा भेटेका अरु सम्पर्क अधिकृत र दलहरूको नाम:
११. पर्वतारोहण अवधिमा उठेका समस्या र सो समाधानको लागि गरिएको प्रयास सम्बन्धी विवरण ।



- (घ) पर्वतारोही दलको नेताको प्रतिवेदन :-  
(ङ) अन्य कुनै कुरा सुझाव भए त्यसको प्रतिवेदन ।

प्रतिवेदन पेश गर्ने सम्पर्क अधिकृतको

सही :

नाम :

कार्यालय:

फोन नं. (कार्यालय)

फ्याक्स

फोन नं. (निवास)

मिति:

नेपाल कानून आयोग

## अनुसूची - १२

(नियम ३१ को उपनियम (१) संग सम्बन्धित)

### पर्वतारोहण दलका नेताले पेश गर्नु पर्ने प्रतिवेदन

१. पर्वतारोहण दलको नाम :-
२. पर्वतारोही दलको नेताको नाम :-
३. पर्वतारोही दलका सदस्यको संख्या :-
४. पर्वतारोही दलको सदस्यको राष्ट्रियता :-
५. पर्वतारोहण गरिएको हिमालचुलीको नाम र उचाई :-
६. अनुमति पाएको मिति :-
७. पर्वतारोहणको अवधि :-
८. पर्वतारोही दल काठमाण्डौं आइपुगेको मिति :-
९. पर्वतारोहणको लागि काठमाण्डौंबाट प्रस्थान गरेको मिति :-
१०. पर्वतारोही दल काठमाण्डौं फर्केको मिति :-
११. पर्वतारोहणको सफल वा असफल :-
१२. कुन स्थानसम्म पर्वतारोहण गरेको हो त्यसको उचाई र मिति :-
१३. सफलतापूर्वक आरोहण गर्ने पर्वतारोहण दलमा खटाउनेको नाम :-
१४. सम्पर्क अधिकृतको नाम :-
१५. सरदार तथा अन्य कामदारको संख्या र नाम :-
१६. आधार शिविरभन्दा माथि गएका सदस्यको संख्या :-
१७. काममा लगाइएका स्थानीय कामदारको संख्या :
१८. पर्वतारोहणको लागि भएको कूल खर्च :-
१९. नेपालभित्र खर्च भएको रकम :-
२०. पर्वतारोहणको अवधिमा कुनै दुर्घटना घटेको भए त्यसको विवरण :-

२१. पर्वतारोही दलमा संलग्न व्यक्तिको कार्य सम्पादन प्रतिवेदन :-

- (क) सम्पर्क अधिकृत :
- (ख) सरदार :
- (ग) ट्रेकिङ एजेन्सी :
- (घ) संलग्न कामदार:

२२. कुनै सुझाव भए:-

पर्वतारोही दलको नेताको,

सही :-

नाम :-

मिति :-

## अनुसूची - १३

(नियम ३३ सँग सम्बन्धित)

### पर्वतारोहण प्रमाण-पत्र

विक्रम सम्बत् २० ---- साल-----महिना -----गते ( ) मा ---  
निवासी श्री ----- ले श्री ----- को नेतृत्वमा -----  
-----नामक पर्वतारोही दलको ----- को  
हैसियतले ----- मिटर अग्लो ----- हिमालचुली सफलतापूर्वक आरोहण  
गरेको हुँदा यो प्रमाणपत्र प्रदान गरिएकोछ ।

कार्यालयको छाप

प्रमाणपत्र दिने अधिकारीको,-

सही:-

नाम :-

पद :-

कार्यालय :-

मिति :-